



ИЗВРШНИОТ ОДБОР на Скијачката федерација на Македонија на својата седница одржана на 2.10.2019 година ги донесе следните:

## ПРАВИЛА

### На АЛПСКИ СКИЈАЧКИ КУП за ДЕЦА на Република Северна Македонија

#### 1. Воведни одредби

1.1 Овие правила се однесуваат на натпреварите во алпско скијање за алпските купови, државно првенство на РМ, промотивни натпревари за категории поткатегија снегулки, цицибани 1, цицибани 2, деца 1 и деца 2: U8, U10, U12, U14, U16, во машка и женска конкуренција.

1.2 За сезоната 2019/2020 година старосните категории се следните:

1.2.1 U8 – родени 2012 и помлади

1.2.2 U10 – родени 2010/2011

1.2.3 U12 – родени 2008/2009

1.2.4 U14 – родени 2006/2007

1.2.5 U16 – родени 2004/2005

1.3 Име на Натпреварите е **Алпски Куп за деца на Република Северна Македонија** во натамошен текст **Алпски куп на РСМ**, составен дел на називот може да биде име на спонзор.

#### 2. Организација

2.1 Организатор на Алпскиот куп на РСМ е Алпскиот комитет при Скијачката федерација на Македонија, во натамошниот текст СФМ.

2.2 Технички организатор може да биде СФМ и клубовите од Македонија.

2.3 Техничкиот организатор се обврзува како Организатор да ги обезбеди сите подготовки за навремено и беспрекорна реализација на натпреварот и тоа:

- Да го објави натпреварот
- Да обезбеди простор за состанок на водачите на екипите и извлекување на броеви
- Потребен број на судии
- Предвозачи
- Безбедност на патека.

2.4 Натпреварот го организира Жири. Жирито од членови кои ги делегираат СФМ и Техничкиот организатор.

2.5 СФМ ги одредува, за сите Натпревари, следните одговорни лица:

- Главен судија – член на жири
- Технички делегат – член на жири
- Одговорно лице за мерење на време, преработка на резултати

2.6 Техничкиот организатор обезбедува:

- Водач на натпреварот –член на жири
- Одговорно лице за патека
- Судија на старт
- Судија на цел
- Одговорно лице за судии на врати

- Секретар на натпреварот
- Одговорно лице за редарска служба
- Одговорно лице за медицински тим
- Служба за спасување
- Потребни материјали и техничка опрема.

2.7 СФМ му обезбедува на Техничкиот организатор за сите натпревари и воедно ги сноси трошоците за:

1. Електронско мерење на време и обработка на податоци:

- Уреди за мерење на времето
- Услуга за мерење на времето
- Услуга за обработка на податоците, одржување на веб страна, одговорно лице за опрема и техничките уреди
- Максималн износ на овие услуги 20000 денари

2. Награди:

- Медали за првопласираните три натпреварувачи во сите категории во максимален износ од 6000 денари
- Дипломи за првопласираните три натпреварувачи во сите категории во максимален износ од 3000 денари

2.8 Жирито на натпреварите, раководи со реализацијата на натпреварите, според важечките правила на Меѓународната скијачка организација (ФИС).

### **3. Пријава на натпреварувачи и право на учество**

3.1 Право на учество на натпреварување во Алпскиот куп на РСМ имаат сите регистрирани натпреварувачи во СФМ. Правото на настап се докажува со валидна легиримација на СФМ.

3.2 На натпреварувањата на Алпскиот куп на РСМ право на учество може да имаат и членови на други клубови надвор од РСМ. Пријавување на своите натпреварувачи можат да извршат единствено преку своите Национални сојузи или клубови. Членовите на другите клубови надвор од РСМ мораат да бидат пријавени кај своите Скијачки сојузи и да имаат нивни коден број. Наградите им припаѓаат за пласман на натпреварувањето, но нивниот резултат не се бодува за Алпскиот куп на РСМ.

3.3 Натпреварувачот има право да настапи само во својата категорија.

3.4 Сите пријавени натпреварувачи мораат да бидат лекарски прегледани, да бидат осигурани и да имаа потпишано Атлетска декларација на СФМ.

### **4. Правила на натпреварување**

4.1 Натпреварите се одржуваат во согласност важечките правила на СФМ и правилата за натпревари за деца на Меѓународната скијачка федерација (ФИС).

4.2 Натпреварите се одржуваат во рамките на предвидените термини со Календарот на Алпскиот комитет. Одложените натпреварувања можно е дополнително да се одржат. Сите промени се верифицирани и објавени од страна на Алпскиот комитет.

### **5. Календар на натпревари**

5.1 Календарот на натпревари го изработува и верифицира Алпскиот комитетпри СФМ.

## **6. Категории**

6.1 Снегулки (М и Ж)	<b>U8</b>
6.2 Цицибани 1 (М и Ж)	<b>U10</b>
6.3 Цицибани 2 (М и Ж)	<b>U12</b>
6.4 Деца 1 (М и Ж)	<b>U14</b>
6.5 Деца 2 (М и Ж)	<b>U16</b>

## **7. Дисциплини**

7.1 Слалом, за категориите U14 и U16 (машки и женски). Овие натпревари се организираат во 2 возења, со зглобни врати (Ф27)

7.2 Велеслалом за сите категории. Во зависност од патеката и одлуката на жирито овие натпревари се организираат во 2 возења за категориите U16 (машки и женски). За поставување на патеките се користат зглобни врати (Ф27)

## **8. Оглас и пријава за натпреварување**

8.1 Техничкиот Организатор е должен да најдоцна 7 дена пред натпреварувањето да изготви Пропозиции и да ги достави до СФМ.

8.2 Во случај на одлагање на натпреварот, истото треба да се објави најкасно 48 часа пред датумот на одржување на натпреварот. Одложувањето се врши преку канцеларијата на СФМ.

8.3 ПРИЈАВАТА за учество на натпреварите преставува соодветен формулар, кој е составен дел на овој Правилник. Пријавувањето на натпреварувачите се врши со испраќање на пополнета Пријава. Пријавата се доставува по пат на е-маил, на назначена адреса во пропозициите на натпреварот. Пријавата се доставува најдоцна 24 часа пред одржувањето на натпреварите.

## **9. Состаноци на Водачите на екипа**

9.1 Време и место на првиот состанок на Одговорните лица на екипите, на кој се врши извлекувањето на броеви мора да биде наведено во Пропозициите. Времето и местото за сите останати состаноци, им се соопштува на Водачите на екипи на првиот состанок

9.2 На состанокот на Водачите на екипи присистува и раководи со нив жирито на натпреварот. На состанокот се извлекуваат стартните броеви на натпреварувачите и се утврдува програмата на натпреварите и се одредуваат поставувачите на патеките.

## **10. Редослед на стартот**

10.1 Редослед на стартот на натпреварувачи по категории е следен:

1. Снегулки (М/Ж)	1. U8 женски
	2. U8 машки
2. Цицибани	1. U10 женски
	2. U10 машки
	3. U12 женски
	4. U12 машки
3. Деца 1 и Деца 2	1. U14 женски
	2. U14 машки
	3. U16 женски
	4. U16 машки

10.2 Категоријата Снегулки на сите натпреварувања ќе настапува прва само во одредени случаи поради временски услови нивниот редослед може да се помести со одлука на Жирито на натпреварувањето.

10.3 Извлекувањето на стартни броеви се изведува по групи за секоја категорија посебно:

Група	Стартен број
Група 1	Првопријавените натпреварувачи или со одука на Водачот на екипата
Група 2	Второпријавените натпреварувачи или со одука на Водачот на екипата
Група 3	Сите останати регистрирани натпреварувачи
Група 4	Натпреварувачи кои не се регистрирани во СФМ

Извлекувањето се врши посебно за секоја група.

10.4 На натпреварувањата во слалом и велеслалом (во две возења) првите **15** пласирани од првото возење во второто возење стартуваат по обратен редослед од пласманот од првото возење, а останатите продолжуваат да стартуваат по пласманот од првото возење.

## 11. Приговори и жалби

11.1 Приговорите се доставуваа по писмен пат најдоцна 15 минути по објавувањето на дисквалификациите.

11.2 Пријавите се поднесуваа до жирито на натпреварот.

11.3 Пријата се поднесува со уплата на 1000 денари, кои пари ќе бидат вратени доколку пријавата се реши позитивно.

## 12. Бодување

12.1 Бодувањето за поединечен пласман во Македонскиот куп ќе се врши спрема редослед на 10 првопласирани натпреварувачи и тоа да:

1- Прво пласиран-а	25 бода
2- Второ пласиран-а	20 бода
3- Трето пласиран-а	15 бода
4- Четврто пласиран-а	12 бода
5- Пето пласиран-а	11 бода
6- Шесто пласиран-а	10 бода
7- Седмо пласиран-а	9 бода
8- Осмо пласиран-а	8 бода

9- Девето пласиран-а	7 бода
10- Десето пласиран-а	6 бода
11- Единаесто пласиран-а	5 бода
12- Дванаесто пласиран-а	4 бода
13- Тринаесто пласиран-а	3 бода
14- Четиринаесто пласиран-а	2 бода
15- Петнаесто пласиран-а	1 бод

12.2 Пласманот се одредува со поединечно бодување после секој натпревар.

12.3 Калкулацијата ја врши и ја објавува Алпскиот комитет при СФМ.

## 13. Државно првенство

13.1 Може да стартуваат сите натпреварувачи, регистрирани во СФМ во соодветните категории.

## 14. Награди и признанија

14.1 На секоја натпревар, во секоја категорија се доделуваат медали за првопласираните.

14.2 На победниците во купот се даваат пехари за секоја категорија посебно.

14.3 Наградите ги обезбедува СФМ.

## 15. Стартнина

- Организаторот на натпреварите може да наплати стартнина.
- Стартнината се наплатува од секој пријавен натпреварувач на натпреварите
- Висината на стартнината ја одредува Извршниот одбор на СФМ најдоцна 1 месец пред почетокот на натпреварите
- Доколку поради неповолни временски услови трката се откаже, Техничкиот организатор не е обврзан да им ја врати стартнината на клубовите.

## **16. Трошоци за организација**

16.1 Трошоците за награди, електронско мерење на натпреварите и делегираните лица од страна на СФМ ги сноси СФМ.

16.2 Другите трошоците за организација на натпреварот ги покрива Техничкиот организатор.

16.3 Добиените средства од стартина му припаѓаат на Техничкиот организатор на натпреварот.

## **17. Натпреварувачка опрема**

17.1 Натпреварувачите и предвозачите мора да носат кациги и соодветна опрема кои се во согласност со правилата на ФИС или со одобрение на СФМ.

**Скијачка федерација на Македонија**

**Алпски комитет**

Претседател,

Иван Лесевски

**ТАБЕЛА - ДОЗВОЛЕНА ОПРЕМА ЗА ДЕЦА**

Дисциплина	Опис	КАТЕГОРИИ		
		ДЕЦА 2	ДЕЦА 1	ЦИЦИБАНИ
SG	Вис.разлика	250-450	250-450	X
	Број на промена на правец	8% - 12%	8% - 12%	X
	Растојание меѓу капи	Мин. 25m / комб.капи – мин. 15m	Мин. 25m / комб.капи – мин. 15m	X
	Знамиња	0,75 x 0,50	0,75 x 0,50	X
	Мин.радиус на ски	30m	X*	X
	Должина на скии (+/- 1 cm)	мин. 183 cm	X**	X
	Мак.дебелина на скии, плочки и везови	50mm	50mm	X
	Мак.ширина на ски под везови	65mm	65mm	X
Мак.висина на ѓонот на скијачките кондури	43mm	43mm	X	
GS	Вис.разлика	200-350	200-350	130-200
	Број на промена на правец	13% - 17%	13% - 17%	14% - 18%
	Растојание меѓу капи	мак. 27m мин. 10 m	мак. 27m мин. 10 m	мак. 25m мин. 10 m
	Знамиња	0,75 x 0,50	0,75 x 0,50	0,75 x 0,50
	Мин.радиус на ски	17m	17m	x
	Должина на скии (+/- 1 cm)	мак. 188 cm	мак. 188 cm	мак. 130 cm
	Мак.дебелина на скии, плочки и везови	50mm	50mm	50mm
	Мак.ширина на ски под везови	65mm	65mm	x
Мак.висина на ѓонот на скијачките кондури	43mm	43mm	43mm	
SL	Вис.разлика	100-160	100-160	80-120 (Stubby)
	Број на промена на правец	32% - 38% (+/- 3)	32% - 38% (+/- 3)	32% - 38% (+/- 3)
	Растојание меѓу капи	7-11m (лак мин.12m – мак. 15m)	7-11m (лак мин.12m – мак. 15m)	6-10m
		0,75 - 1.00m вертикална комбинација	0,75 - 1.00m вертикална комбинација	0,75 - 1.00m вертикална комбинација
	Знамиња	x	x	x
	Мин.радиус на ски	x	x	x
	Должина на скии (+/- 1 cm)	130	130	x
	Мак.дебелина на скии, плочки и везови	50mm	50mm	50mm
Мак.висина на ѓонот на скијачките кондури	43mm	43mm	43mm	

\*препорака мин. 30m

\*препорака мин. 183cm